

कनिष्ठ सर्वेक्षण सहायक आणि वरिष्ठ
सर्वेक्षण सहायक या पदांचे सुधारित
सेवाप्रवेश नियम

महाराष्ट्र शासन
जलसंपदा विभाग
शासन निर्णय क्र : सेप्रनि-१२११/(३७८/११)आस्थापना (तांत्रिक)
मंत्रालय, मुंबई- ४०० ०३२.
दिनांक : १७/१२/२०११

वाचा : शासन निर्णय, सार्वजनिक बांधकाम विभाग, क्र.बीसीएस १६६६-१०७५६- आ(१), दि.३०.०६.१९६७

प्रस्तावना :- कनिष्ठ सर्वेक्षण सहायक आणि वरिष्ठ सर्वेक्षण सहायक या पदांचे सेवाप्रवेश नियम सार्वजनिक बांधकाम विभागाच्या संदर्भाकित शासन निर्णयाद्वारे विहित करण्यात आले आहेत. तत्कालीन सार्वजनिक बांधकाम विभाग व पाटबंधारे विभाग एकत्र असल्यामुळे सदर सेवाप्रवेश नियम अद्यापही जलसंपदा विभागातील वरील पदावरील कर्मचाऱ्यांच्या सेवाभरतीकरिता वापरण्यात येत आहेत. सदर सेवाप्रवेश नियमात नमूद केलेल्या तरतूदीचा सर्वकष फेरआढावा घेऊन शैक्षणिक अर्हतेमध्ये काही सुधारणा पाटबंधारे संशोधन व विकास संचालनालयाने नियुक्त केलेल्या समितीने सुचविल्या आहेत. त्या सुधारणा विचारात घेऊन जलसंपदा विभागांतर्गत कर्मचाऱ्यांसाठी कनिष्ठ सर्वेक्षण सहायक आणि वरिष्ठ सर्वेक्षण सहायक या पदांचे सुधारित सेवाप्रवेश नियम खालीलप्रमाणे विहित करण्यात येत आहेत.

शासन निर्णय :

(अ) कनिष्ठ सर्वेक्षण सहायक

जलसंपदा विभागाच्या नियंत्रणाखालील कार्यालयांच्या आस्थापनेवरील कनिष्ठ सर्वेक्षण सहायक या पदाचे सुधारित सेवाप्रवेश नियम खाली विहित केल्याप्रमाणे राहतील.

कनिष्ठ सर्वेक्षण सहायक पदावर खालीलप्रमाणे अर्हता धारण करणा-या उमेदवारामधून केवळ नामनिर्देशनाने नियुक्ती करण्यात येईल.

(एक) ज्याचे वय ३३ वर्षांपेक्षा जास्त नाही. तसेच,

(दोन) (अ) ज्यांनी भौतिक शास्त्र/ रसायन शास्त्र/गणित/इंग्रजी या विषयासह उच्च माध्यमिक शालांत परिक्षा उत्तीर्ण केलेली आहे किंवा

(ब) औद्योगिक प्रशिक्षण संस्थेचा भूमापक (सर्वेक्षक) अभ्यासक्रम उत्तीर्ण केलेला आहे

(क) कृषी शाखेतील पदवीका धारकाला प्राधान्य देण्यात येईल.

(ब) वरिष्ठ सर्वेक्षण सहायक

जलसंपदा विभागाच्या नियंत्रणाखालील कार्यालयांच्या आस्थापनेवरील वरिष्ठ सर्वेक्षण सहायक या पदाचे सुधारित सेवाप्रवेश नियम खाली विहित केल्याप्रमाणे राहतील.

(अ) वरिष्ठ सर्वेक्षण सहायक पदावर खालीलप्रमाणे अर्हता धारण करणा-या उमेदवारामधून केवळ नामनिर्देशनाने नियुक्ती करण्यात येईल.

(एक) ज्याचे वय ३३ वर्षांपेक्षा जास्त नाही. तसेच,

(दोन) ज्यांनी भौतिक शास्त्र/ रसायन शास्त्र/ भूगर्भ शास्त्र या विषयामधील

मान्यताप्राप्त विद्यापिठाची पदवी धारण केली आहे किंवा कृषी शाखेतील पदवी धारण केली आहे

(ब) वरिष्ठ सर्वेक्षण सहायक पदावर कनिष्ठ सर्वेक्षण सहायक संवर्गातील ज्या कर्मचाऱ्यांनी कनिष्ठ सर्वेक्षण सहायक या पदावर कमीत कमी तीन वर्षे सेवा पूर्ण केलेली आहे अशा कर्मचाऱ्यांमधून मधून जेष्ठता व पात्रतेनुसार पदोन्नतीने नियुक्ती करण्यात येईल.

(क) वरिष्ठ सर्वेक्षण सहायक पदावर नामनिर्देशनाने व पदोन्नतीने नियुक्तीचे प्रमाण ५० : ५० असे राहील.


२. वरिष्ठ सर्वेक्षण सहायक व कनिष्ठ सर्वेक्षण सहायक पदावर नियुक्त केलेल्या व्यक्तीने महाराष्ट्र शासनाच्या माहिती व तंत्रज्ञान संचालनालयाने वेळोवेळी विहित केलेल्या तरतुदीनुसार संगणक वापरा संबंधीचे प्रमाणपत्र सादर करणे आवश्यक राहील.

३. वरिष्ठ सर्वेक्षण सहायक व कनिष्ठ सर्वेक्षण सहायक पदावर सरळ सेवेने नियुक्त झालेल्या व्यक्तीस जर ती अगोदरच उत्तीर्ण केली नसेल किंवा उत्तीर्ण होण्यापासून सूट मिळाली नसेल तर त्याला/तिला हिंदी व मराठी भाषा परीक्षा, त्यासंबंधी केलेल्या नियमानुसार उत्तीर्ण होणे आवश्यक राहील.

४. वरिष्ठ सर्वेक्षण सहायक व कनिष्ठ सर्वेक्षण सहायक पदावर नियुक्त केलेली व्यक्ती या विभागाच्या परिमंडळा अंतर्गत कोणत्याही कार्यालयात बदलीस पात्र राहील.

हा शासन निर्णय शासनाच्या वेबसाईटवर उपलब्ध असून त्याचा संगणक संकेतांक २०११२१७११०८५३१२५३००१ हा आहे.

महाराष्ट्राचे राज्यपाल यांचे आदेशानुसार व नांवाने



(द. अ. शिंदे)

अवर सचिव, महाराष्ट्र शासन

प्रति :

१. मा. राज्यपालांचे सचिव
२. मा. मुख्यमंत्र्यांचे प्रधान सचिव
३. मा. उपमुख्यमंत्र्यांचे उप सचिव
४. मा. मंत्री, जलसंपदा (म.कृ.खो.वि.मं. वगळून) यांचे खाजगी सचिव
५. मा. मंत्री, जलसंपदा (म.कृ.खो.वि.मं.) यांचे खाजगी सचिव
६. मा. राज्यमंत्री, जलसंपदा, वित्त व नियोजन यांचे खाजगी सचिव
७. प्रधान सचिव (सेवा) सामान्य प्रशासन विभाग, मंत्रालय, मुंबई.
८. प्रधान सचिव (जलसंपदा) जलसंपदा विभाग, मंत्रालय, मुंबई.
९. सचिव (लाक्षेवि) जलसंपदा विभाग, मंत्रालय, मुंबई.
१०. जलसंपदा विभागातील सर्व कार्यकारी संचालक/मुख्य अभियंता/अधिक्षक अभियंता
११. जलसंपदा विभाग संगणक कक्ष (महाराष्ट्र शासनाच्या संकेत स्थळावर प्रसिध्दीकरिता)
१२. आस्था (तांत्रिक) संग्रहार्थ